



**MAKHANLAL CHATURVEDI NATIONAL UNIVERSITY
OF JOURNALISM AND COMMUNICATION**

// UNIVERSITY LIBRARY //

-. NEWS CLIPPING SERVICE -.

DATE:26 DECEMBER 2025

एमसीयू : आदतन अनुपस्थित 38 विद्यार्थियों ने शपथ पत्र भरे, अर्थदंड देकर परीक्षा में आएंगे

स्वदेश संवाददाता ■ भोपाल

माखनलाल चतुर्वेदी राष्ट्रीय पत्रकारिता एवं संचार विश्वविद्यालय (एमसीयू) में कक्षाओं से आदतन अनुपस्थित स्टूडेंट्स पर सख्ती का असर पहले ही सत्र में दिखाई दिया है। गत मुख्य परीक्षा से सवा सौ विद्यार्थी वंचित हुए थे। इस सेमिस्टर में कम उपस्थिति वाले 38 विद्यार्थियों और उनके परिजनों ने विश्वविद्यालय प्रशासन से भूल सुधार का एक अंतिम अवसर देने की मांग की ताकि विद्यार्थियों का भविष्य खराब न हो।

प्रशासन ने एक शपथ पत्र के साथ अर्थदंड सहित उन्हें परीक्षा में बैठने का अंतिम अवसर देने का निर्णय लिया है।

एमसीयू के मीडिया हेड डॉ पवित्र श्रीवास्तव ने बताया कि सभी विभागों में 'आदतन अनुपस्थित' स्टूडेंट्स का अगले सेमिस्टर में वीकली रिकॉर्ड देखा जाएगा और उनके परिजनों को भेजा जाएगा।

शपथ पत्र में विद्यार्थियों ने लिखा है कि अगली बार गलती दोहराई गई तो विश्वविद्यालय उन्हें परीक्षा से वंचित करने की कार्रवाई

कर सकता है। उन्होंने कहा कि विश्वविद्यालय द्वारा सार्वजनिक ट्रांसपोर्ट की सुविधा न होने से चार बसों की निःशुल्क सुविधा दी गई है ताकि स्टूडेंट्स नियमित और सुरक्षित आ जा सकें। विश्वविद्यालय की शैक्षणिक और प्रायोगिक गतिविधियों में अनुपस्थित स्टूडेंट्स के प्रति कठोर कार्रवाई के लिए सभी विभागों को निर्देशित किया गया है। विश्वविद्यालय के सोशल मीडिया समूहों और परिजनों को समय पर विद्यार्थियों के बारे में लगातार सूचित किया जाता है।

एमसीयू : अनुपस्थित 38 विद्यार्थियों ने शपथ पत्र भरे, अब होंगे शामिल

भोपाल। माखनलाल चतुर्वेदी राष्ट्रीय पत्रकारिता एवं संचार विवि (एमसीयू) में

शिक्षा

कक्षाओं से आदतन अनुपस्थित स्टूडेंट्स पर सख्ती का असर पहले ही सत्र में दिखाई दिया है। गत मुख्य परीक्षा से सवा सौ विद्यार्थी वंचित हुए थे। इस सेमेस्टर में कम उपस्थिति वाले 38 विद्यार्थियों को एक शपथ पत्र के साथ अर्थदंड सहित उन्हें परीक्षा में बैठने का अंतिम अवसर दिया गया है।

सवा लाख से एक लड़ाऊं, चमकौर को याद करने के दिन



विजय मनोहर तिवारी
कुलगुरु मारखनलाल
चतुर्वेदी राष्ट्रीय
पत्रकारिता एवं संचार
विश्वविद्यालय भोपाल

अंग्रेजी कैलेंडर में दिसंबर का महीना भारत के संघर्षपूर्ण इतिहास को चमकदार यादों का महीना है। खासकर आखिरी के ये दिन। ये दिल्ली पर मुगलों के कब्जे के समय की बात है, जब गुरु गोविंद सिंह उनकी नींव हिलाने में लगे थे। यही दिन थे, जब गुरु गोविंद सिंह अपने जीवन की सबसे विकट लड़ाई में उतरे। औरंगजेब उन्हें जिंदा या मुर्दा कैसे भी देखना चाहता था।

22 दिसंबर, एक ऐसे दुःखद प्रसंग का दिन, जिसने भारत को भारत होने के अर्थ दिए हैं। जिसने अपने समय के अनर्थ को चुनौती दी। अपने परिवार को इस देश के धर्म और संस्कृति के लिए बलिदान करने वाले महान सिख गुरु गोविंद सिंह के जीवन में आए सबसे विकट समय का एक दिन, जब उनके बेटे उनकी आंखों के सामने उनकी ही इजाजत से एक युद्ध के लिए जाते हैं। चारों तरफ से घेरे हुए मुगलों के भूखे भैंड़ों के आगे वे झुक नहीं। लड़े। जल्दी ही वे दीए बुझा दिए गए। यह 315 साल पहले की बात है मगर हमारी स्मृतियों में बहुत है नहीं। आजादी के बाद इस संघर्ष के पाठ हर एक भारतीय को स्कूल की शुरुआती कक्षाओं में ही पता होने थे, लेकिन वह सिर्फ सिखों का इतिहास होकर सिमट गया।

दिसंबर के उस पूरे घटनाक्रम को हर भारतीय को याद होना जरूरी है : वह 1704 का साल था। दिसंबर के उस पूरे घटनाक्रम को हर भारतीय को याद होना जरूरी है। वह महान योद्धा गुरुओं की ही आपबीती नहीं है। वह सिखों का भी इतिहास नहीं है। वह पंजाब की कहानी भी नहीं है। वह भारत का इतिहास है। हर भारतीय को पता होना चाहिए था। लेकिन उन्हें मारने वाले मुगल भारत का इतिहास बना दिए गए। उन्हें ग्रेट मुगल और महाबली अकबर, जाने क्या-क्या कहा गया। हम उन्हें ही सुनते-पढ़ते बड़े हो गए।

गुरु गोविंद सिंह ने आनंदपुर में 1699 में खालसा की स्थापना कर औरंगजेब के सामने यह जाहिर कर दिया था कि हुकूमत के नाम पर कायम इस्लामी आतंक के सामने झुकने वाली कोमल हम नहीं हैं। 1701 से दोनों के बीच खूली जंग का दौर शुरू हो गया, जो 1704 तक चला है। भारत के इतिहास की यह विडंबना ही रही है कि हम अपनी से ही हारे हैं। हर तरह के लालची धोखेबाज हर सदी में हर जगह रहे हैं, जिन्होंने अपनी संकीर्ण दृष्टि में सिर्फ अपने ही हित देखे। उनके पास दूर तक देखने की सामर्थ्य नहीं थी। वे देश को भी दाव पर लगा सकते थे। धर्म परिवर्तन तो वे कर ही रहे थे। वह हर हाल में अपनी जिंदगी और अपने हित ही चाहते थे। गुरुजी खालसा की स्थापना के बाद हासिल अपार लोकप्रियता और ताकत के कारण सबसे पहले आसपास के पहाड़ी हिंदू राजाओं की आंखों में खटके। वे मुर्ख राजे उनसे लड़े। हार गए तो औरंगजेब में उन्हें अपना तारणहार नजर आया।

गुरुजी आनंदपुर में थे : गुरुजी आनंदपुर में थे। इन धोखेबाज पहाड़ी राजाओं और मुगलों के लुटेरे हमलावरों ने उन्हें करीब छह महीने से चारों तरफ से घेरे रखा था। जो उन्मादी भीड़ आज कई शहरों में भारत की माँब-लिंचिंग का शिकार बनाने पर आमदा है, वैसी ही उन्मादी भीड़ बंध थी। सत्ता के सब तरह के लालचियों का एक ताकतवर झुंड सत्य के दीए को बुझाने के लिए तब भी तत्पर था। 38 वर्षीय गुरु गोविंदजी से आनंदपुर के किले से सुरक्षित जाने का एक वादा किया जाता है। मुगल कुरान की कसमें खाते हैं। पहाड़ी राजे पवित्र गाथ की सींगंध कि गुरुजी को सुरक्षित जाने दिया जाएगा, बराते किला हमारे हवाले कर दिया जाए। खालसा के योद्धा सिख गुरुजी को बाहर लाते हैं। लेकिन जिनके रक्त में ही फरेब और धोखा बहता हो, उनसे किसी किस्म की समझदारी, संवेदनशीलता और वचनबद्धता की उम्मीद बेकार तब भी थी, अब भी है।

अचानक हमले की उस भगदड़ में गुरुजी का परिवार बिछड़ जाता है : मुगल चारों तरफ से गुरुजी के समूह पर टूट पड़े। वे किसी भी कीमत पर गुरुजी को जिंदा या मुर्दा चाहते थे। अचानक हमले की उस भगदड़ में गुरुजी का परिवार बिछड़ जाता है। दो बेटे उनके साथ रह जाते हैं-अजीत सिंह और जुझार सिंह। दो छोटे बेटे अपनी दादी माता गुजरी के साथ किसी और रास्ते पर निकल जाते हैं-फतेह सिंह और जोगार सिंह। चारों तरफ से

हजारों की पागल भीड़ भूखे भैंड़ों की तरह उनके शिकार की घात में है। कोई नहीं जानता कि अगले पल कौन बचेगा, कौन मरेगा। सरसा नदी खतरों से भर इस संघर्ष में महान सिखों की वीरता की गवाह है। शाम होते ही अंधेरा छा गया था। अपने दो बेटों और 40 सिखों के साथ वे चमकौर की तरफ रवाना होते हैं। वे कुल 43 थे। उनसे हजार गुना बड़ी और ताकतवर धर्मांध भीड़ चप्पे-चप्पे में उन्हें दूँड रही थी।

चमकौर कोई बहुत महत्वपूर्ण किलेबंदी वाला ठिकाना नहीं था। उसका जिक्र ऊँचे टीले पर बनी एक छोटी सी गढ़ी के रूप में है। बुधचंद नाम का एक व्यक्ति इतिहास में इस नाते दर्ज हुआ कि उस जानलेवा हालात में उसने गुरुजी को अपनी हवेली में शरण दी। अब वे चमकौर की गढ़ी में थे, जहाँ का पता लगते ही मुगल भेड़िए और धोखेबाज हिंदू लड़कड़बगो ने चीख-पुकार मचाते हुए उन्हें वहाँ भी आ घेरा।



दिसंबर के तीन महत्वपूर्ण दिन : यह 21, 22, 23 दिसंबर के तीन महत्वपूर्ण दिन हैं। मे इस भारत की आजादी के लंबे धारावाहिक की ही एक अहम और चमकदार कड़ी मानता हूँ। सुहेल देव ने गजनवी के भांजे सालार मसूद को बहराइच में मार गिराया तो वह भी इस देश को बचाने की एक महान कोशिश थी। राणा प्रताप और आजाद भारत में 'ग्रेट मुगल' कहकर नवाजे गए महाबली अकबर को चुनौती देते हैं तो वह भी विदेशी हुकूमत के खिलाफ मेवाड़ की एक बुलंद आवाज है। अगर छत्रपति शिवाजी महाराष्ट्र से हुंकार भरते हैं तो वह बहुत स्पष्ट रूप से स्वराज्य की घोषणा है।

आजादी की लड़ाई कोई 1857 के किसी शुभ मुहूर्त में आरंभ हुई हो और राष्ट्रपिता महात्मा गांधी ने बिना खड्ग बिना ढाल के उसे किसी शांतिपूर्ण अंत तक पहुंचा दिया हो, इस खाम-ख्याली में किसी भारतीय को रहना नहीं चाहिए। वह एक अंतहीन संघर्ष था। शरशर संघर्ष। औरंगजेब के समय चमकौर में गुरु गोविंदसिंह उस विकट संघर्ष के महानायक थे।

एक-एक सिख को सवा-सवा लाख से लड़ाने का महाघोष वे ही कर सकते थे : वे अपने दो बेटों और 40 सिखों के साथ इस गढ़ी के चारों तरफ मंडरा रही मौत को अपनी आंखों से देख रहे थे। सरहिंद का नवाब वजीर खान मुगलों के इस गिरोह का सरगना था, जिसके पास 10 लाख लुटेरे हमलावरों की फौज थी। यह एक ऐसी माँब-लिंचिंग थी, जिसका परिणाम गुरुजी से बेहतर कोई नहीं जानता था। एक-एक सिख को सवा-सवा लाख से लड़ाने का महाघोष वे ही कर सकते थे। 18 साल के अजित सिंह और 14 साल के जुझार सिंह में भी उनका ही लहू बह रहा था। वे उनके आसपास थे।

नारा बुलंद होता है-बोलें सो निहाल, सतश्री अकाल : गुरुजी ने 5-5 सिखों को सबसे पहले मुगलों की भगदड़ में लड़ने भेजा। वे चमकौर की गढ़ी से मुकाबला देख रहे हैं। मुगलों के बीच मारकाट मचाते हुए वे पाँचों महावीर धराशायी होते हैं। फिर एक और समूह अपने हिस्से की बहादुरी दिखाकर इस्लामी फौज को अधिकतम नुकसान पहुंचाते हुए अपनी उम्र पूरी करता है। अब अजित सिंह जंग में जाने की इजाजत मांगते हैं। नारा बुलंद होता है-बोलें सो निहाल, सतश्री अकाल। चार सिखों के साथ यह महान युवा योद्धा मौत के मुंह की ओर प्रस्थान करता है। एक दोगा आंखों के सामने बुझ जाता है। अब अजित से चार साल छोटे जुझार सिंह आगे आते हैं। चमकौर के मैदान में औरंगजेब की विधिवत इस्लामी फौज से टकराते हैं। कई मुकाबले में इतिहास देखता है कि उनका सिर भी झुकता नहीं है। उनकी तलवार हवाओं में बिजली सी कीधती है। दूसरा दोगा भी बुझ गया। देश के लिए खून का वह आखिरी कतरा किसी भाषण में नहीं बहा, चमकौर के मैदान में गिरा।

लेकिन वे इस वक्त कहाँ थे ?

कड़ाके की सर्दी का वह दिन अस्त हो गया। वह 22 दिसंबर का ही दिन था। गुरु गोविंद सिंह को उस शाम शायद पता भी नहीं होगा कि उनकी माँ माता गुजरी और उनके दो मासूम बेटे इस वक्त कहाँ हैं, किस हाल में हैं, जीवित भी हैं या नहीं। फतेह सिंह उम्र 8 साल और जोगार सिंह उम्र 7 साल। लेकिन वे इस वक्त कहाँ थे ?

सरहिंद से निकलते समय हुए मुगलों के हमले की भगदड़ में वे गंगू नाम के एक सेवक के साथ सुरक्षित निकल गए थे। एक धोखेबाज हिंदू यहाँ भी निकला। खुद गंगू, जिसने अपने तात्कालिक फायदे के लालच में सरहिंद के नवाब वजीर खान को उन्हें सौंप दिया। औरंगजेब के इस टुकड़खोर गवर्नर के सामने वे दोनों बेटे लाए जाते हैं। इस्लामी कानून (वल्लाह, क्या कानून है!) के मुताबिक उन्हें जिंदा रहने के लिए इस्लाम कुबूल करने को कहा जाता है।

गुरुजी के दोनों बेटे सीना तानकर ऐसा मजहब कुबूल करने से साफ इंकार कर देते हैं, जो जिंदा रहने की सजा के तौर पर उन्हें जिंदगी भर डोना होगा और फिर उनकी अंभी औलादें इस अपेरे को फैलाएंगी। वे साफ इंकार कर देते हैं। यह मजहबी सजा उन्हें कबूल नहीं थी। इस्लामी कानून इन मासूम बच्चों को जिंदा दीवार में चुनवाने की सजा सुनाता है। वे देखते ही देखते जिंदा दफन कर दिए जाते हैं। माता गुजरी को एक बर्ज से नीचे फेंककर मार दिया गया। घृणा किसके रक्त में बहती दिख रही है ? बेरहम किसी की वैवाहिक विरासत है ? सेक्सुअल सिस्टम में ऐसे अस्विधाजनक सवाल को करना गुनाह है। आप सांप्रदायिक घोषित हो सकते हैं। इसलिए चुप रहिए। झुककर रहिए।

गुरु गोविंद सिंह के बेटे झुकते नहीं हैं : गुरु गोविंद सिंह के बेटे झुकते नहीं हैं। अपना सम्मान गिरवी नहीं खते। उनकी नजर में जो छल-बल से गले उतारा जाए वो धर्म दो कौड़ी का था। और जिन्होंने ताकत या लालच में आकर अपना धर्म बदल लिया, इतिहास ने उनकी औलादों को बाद में एक उन्मादी भीड़ में बदलते देखा। उसी भीड़ ने सन 47 में इस धरती के टुकड़े-टुकड़े कर डाले। उसी भीड़ ने कश्मीर को लहलुहान कर डाला। मुंबई से लेकर जयपुर तक, अक्षरधाम से लेकर संकटमोचन हनुमान तक धमाके करती रही। वह बात-बात पर भारत के माथे पर पत्थर बरसाती रही।

खण्डित भारत के लालची हुक्मरानों ने : खण्डित भारत के लालची हुक्मरानों ने अपने देश को एक मजार बना लिया और जालीदार टोपी लगाकर सेक्सुअलिज्म की हरी चादर चढ़ाकर चैन से हुकूमत में लगा गए। इस चादर को ओढ़े हुए हम 70 साल से पढ़ते रहे कि मुगल महान थे। अकबर दयावान थे। औरंगजेब में मंदिरों के लिए सनदे लिखी थी। सुफी परंपरा की खूबशू क्या कमाल है। 'डिस्कवरी ऑफ इंडिया' के रचयिता ने ऐसा इंडिया डिस्कवर किया।

नेहरू की इस महान डिस्कवरी में हम चमकौर के बारे में कितना जानते हैं ? क्या वह सिर्फ पंजाब का इतिहास है ? क्या वह सिख की आंख से गिरा आंसू है, जिसका हमसे कोई लेना-देना नहीं है ? क्या वे गुरु पंजाब की सत्ता पर कब्जा करने के लिए खड़े हुए थे ? पंडितजी से कौन कहां जाकर पूछें कि गंगा-जमनी रवायत का एक कतरा चमकौर की खूनी भगदड़ में कहाँ नजर आ रहा है ?

चमकौर की रोशनी में इन बंद दिमाग लोगों को : सरहदे खिंचने के बाद भी औरंगजेब की वह जहरीली विरासत जेहन में फैली हुई है। मगर वे तो मुगल नहीं हैं। वे बादशाह और नवाब भी नहीं हैं। वे संख्या के पशु बल में बदल दी गई एक ऐसी उन्मादी भीड़ हैं, जिन्हें तलवार के जोर पर मजहब बदलने वाले अपने बेइज्जत पुरखों का चेहरा याद नहीं है। चमकौर की रोशनी में इन बंद दिमाग लोगों को अपना आहत अतीत मरसूस करना चाहिए।

यह महीना और ये दिन उन अनगिनत वीर योद्धाओं के पवित्र स्मरण का अवसर हैं, जिसने गुरु गोविंद सिंह, उनके पिता गुरु तेग बहादुर सिंह और उनके चार मासूम बेटों की अमिट स्मृतियों से भारत को जगमगाया है। और वो कौन लोग हैं, जो भारत को अंधेरे से भर देना चाहते हैं ? सर्वव्यदानी गुरु गोविंदसिंह उसी तरह के अंधे और अंधेरे युग में प्रज्वलित एक मशाल हैं। यह इस देश के धर्म पर महान सिखों का कर्ज है, वो कभी नहीं उतर सकता। हर भारतीय के मन में उनके प्रति उतनी ही श्रद्धा है, जितनी अपने देव और महादेव पर।